



Климент В. Заров (1848 – 1915) е деец на македонското револуционерно движење. Тој е борец за обновување на Охридската архиепископија и бил член на ученичкото просветно друштво „Св. Климент“ (1885), на Охридскиот таен револуционерен кружок (1886–1891), на Македонскиот таен комитет во Софија и член на Македонската револуционерна организација (1894). Собирал помош за охридските училишта и библиотеки, заради што патувал во Бугарија (1887 и 1889–1890), Србија (1889), Русија (1889) и Романија (1890). Познат бил под псевдонимот Чучулејков и го изготвил проектот за знамето на охридските востаници. Убиен е од српските воени окупациони војски „некаде кон Дебар“.

Климент В. Заров е роден во 1848 година во градот Охрид, во семејството на трговецот Велјан и Деспина Зарови. Потекнува од многу старото охридско семејство Зарови (Зариови), кое го споменува преродбеникот Кузман Шапкарев.

Во борбата на македонскиот народ против Цариградската патријаршија, започната кон средината на 19 век, со цел да се спречи погрчување на населението, Климент се залагал за обновување на Охридската архиепископија и бил активен актер против пропагандите во Македонија.

Во 1885 година станал член на ученичкото просветно друштво „Св. Климент“, а на ден Илинден 1886 година, во неговиот дом во Горна Порта во Охрид, тој и дел од членовите на студентското и просветно друштво „Свети Климент“ Антон Кеќкаров, Лев Огненов, Никола Пашов, Никола Чудов, Јаким Дербанов, Иван Лимончев и Анастас и Христо. Маџарови учествуваа во создавањето на Охридскиот таен револуционерен кружок (1886–1891).

Членовите на кружокот ги обиколуваат селата во Охридската каза и агитираат меѓу населението да отворат училишта и поактивно да ја користат привремената дозвола на османлиските власти за да се вооружат против албанските разбојници кои во тоа време биле раздвижени.

Заров бил член и на Македонскиот таен комитет во Софија. Друштвото „Свети Климент“ го испрatile Климент Заров во Софија да формира огранок меѓу охридани со цел да ги поддржи сиромашните ученици со учебници. Покрај Бугарија (1887, 1889-1890), Заров патувал во Србија (1889), Русија (1889) и Романија (1890) за да собира донации за охридските училишта.

Во 1887 година во Софија ја објавил „Карта на градот Охрид и неговата околина“, чиј автор е и тој.

Климент Заров влегол во Македонската револуционерна организација уште во 1894 година. Кон крајот на 1901 година бил избран за член на Охридскиот околински револуционерен комитет. Заров го подготви проектот за знамето на охридските востаници, кое денеска се чува во Националниот воено-историски музеј во Софија. Според Антон Кецкаров, знамето на охридската револуционерна организација, го изработил Климент Заров со димензии 105,8 на 79 см, а везилки на знамето биле учителките Поликсена Масин, Василка Размова, Клија Самарџиева и Костадинка Настева-Бојаци.

Инаку, Климент се занимавал со трговија и поседувал фабрика за преработка на риба што се продавала во Отоманската империја, Бугарија, Србија, Австрија и на други места.

Кон крајот на месец јули 1912 година, Климент Заров бил избран за претседател на Бугарската матица во Охрид, а во 1915 година бил убиен од српските власти на патот Охрид-Дебар.



Тихомир Каранфилов